

श्री काठमाडौं जिल्ला अदालत
ईजलाश
माननीय जिल्ला न्यायाधिश श्री शिशिरराज ढकाल
आदेश

यसमा मिलापत्र गरि पाउँ भन्ने संयुक्त दरखास्त र सोहि बमोजिम मिलापत्रको वेहोरा वादी प्रतिवादी दुवै पक्षलाई पढी सुनाई मतलब र परिणाम समेत सम्झाउदा बुझाउदा सम्झी बुझी लेखिए बमोजिम वादी चन्द्रा डुम्रे र प्रतिवादी नवीन कुमार जोशी बीच लोभ्रे स्वास्नीको नाता सम्बन्ध बिच्छेद हुने गरि मुद्धा मिलापत्र गर्न मन्जुर गरि ईजलासका रोहवरमा सहिछाप गरि दिएकाले मुलुकी देवानी कार्यबिधि (संहिता) एन, २०७४ को दफा १९३ बमोजिम पति पत्नीको नाता सम्बन्ध बिच्छेद हुने गरि मिलापत्र गराई दिएको छ ।

वादीले अदालती दस्तुर वाफत रु.७००।- राखेको देखिदा केही प्रमाण नबुझ्दै प्रस्तुत मुद्धा मिलापत्र गरेकोले सोको २५% ले हुने रु.१७५।- कट्टा गरी बाकी रु.५२५।- नियमानुसार वादीलाई फिर्ता दिई प्रस्तुत मुद्धाको दायरीको लगत कट्टा गरी मिसील नियमानुसार गरी अभिलेख फाँट मा बुझाइदिनु।

जिल्ला न्यायाधिश

इति सम्बत् २०७६ साल कार्तिक २८ गते रोज ३ मा शुभम्.....

लिखितम् तपसिलमा लेखिएका वादी प्रतिवादी आगे हामी बीच चलेको २०७६ सालको ०७६-CP-५५६४ को सम्बन्ध बिच्छेद विपक्षी नवीन कुमार जोशी मेरो पति हुनुहुन्छ। हाम्रो मिति २०७३/११/०१ गते विवाह भएको हो। हाम्रो वैवाहिक सम्बन्धबाट कुनै सन्तानको जायजन्म भएको छैन र हाल म गर्भवती छैन। विपक्षीसंग आपसी असमझदारी बढ्दै गई मिलि बस्न नसकी आफ्नो कार्य व्यवहार आफै गरि आइरहेकीमा अब म पूर्ववत अवस्थामा जस्तो पति संग तथा पतिको घरमा पत्नी भई बस्न नचाहेकोले मैले मिति २०७६/०६/२५ गते देखी विपक्षीसंग रहेको लोभ्रे स्वास्नीको नाता सम्बन्ध बिच्छेद गरि स्वतन्त्र भई बस्न चाहेकिले मुलुकी देवानी (संहिता) एन २०७४ को दफा ९५(ग)(घ) न. को. तथ्यका आधारमा दफा ९६ न. र दफा १०४ न. को हदम्याद भित्र प्रस्तुत निवेदन दिन आएकी छु। विपक्षीलाई यसै सम्मानित आदलतबाट झिकाई मेरो साक्षी प्रमाण बुझी हाम्रो वैवाहिक सम्बन्धबाट कुनै सन्तानको जायजन्म नभएको र म निवेदिकाले पतिबाट कानुन बमोजिम लिन पाउने अंश हक भाग वापत केहि नलिई हामी बीच रहेको लोभ्रे स्वास्नीको नाता सम्बन्ध बिच्छेद गरि पाउ भन्ने म चन्द्रा डुम्रे को निवेदन माग। विपक्षी चन्द्रा डुम्रे मेरो पत्नी हुन्। हाम्रो वैवाहिक सम्बन्धबाट कुनै सन्तानको जायजन्म भएको छैन। वादीले लगाएको आरोप झुट्टा हो। मैले पतिले गर्नुपर्ने सम्पूर्ण दायित्व पुरा गरेको अवस्थामा मेरो मन्जुरी वेगार घर छाडी गएकी हुन्। मैले पटक पटक लिन गई सम्झाई बुझाई गर्दा पनि घर फर्की आउन नमानी बसेकी हुन्। सम्बन्ध बिच्छेद गर्ने बिषयमा निवेदिकाले अंश भाग नलिई सम्बन्ध बिच्छेद गर्ने इच्छा माग गरेकी हुदा अंस भाग वापत केहि नलिई हामी बिचको लोभ्रे स्वास्नीको नाता सम्बन्ध बिच्छेद हुने गरि फैसला गरि दिएमा मेरो मन्जुरी छ भन्ने म नवीन कुमार जोशीको प्रतिउत्तर) हामीले मिति २०७६/०८/०३ गते तारेख तोकी पाए तापनि घर सारमा छलफल गरि मिलि आएको व्यहोरा यो छ कि निवेदिका म चन्द्रा डुम्रे हाल गर्भवती नरहेकी र पति बाट कानुम बमोजिम लिन पाउने अंश भाग वापत केहि नलिई हामी बीच रहेको लोभ्रे स्वास्नीको नाता सम्बन्ध

बिच्छेद हुने गरि मिलापत्र गर्न मन्जुर भएको र म प्रतिवादी नवीन कुमार जोशी पनि विपक्षीले अंश भाग वापत केहि नलिई सम्बन्ध बिच्छेद गर्न माग इच्छा गरेको हुदा विपक्षीलाई अंश भाग वापत केहि नदिई सम्बन्ध बिच्छेद गर्न मन्जुर भएको हुदा मुलुकी देवानी संहिता एन २०७४ को दफा ९३ र मुलुकी देवानी कार्यविधि संहिता एन २०७४ को दफा १९३ न. बमोजिम मिलापत्र गर्न संयुक्त निवेदन गरेका छौ। लेखिए बमोजिम मिलापत्र गरि दिई पाउँ भनि यो संयुक्त दरखास्त बमोजिम मिलापत्रको कागज लेखि लेखाइ राजीखुशी दुवै पक्षले सहिछाप गरि श्री काठमाडौँ जिल्ला अदालतमा चढायौँ।

संयुक्तदरखास्त

वादी:

केदार डुम्रेको छोरी, लक्ष्मी दत्त जोशीको बुहारी, नवीन कुमार जोशीको श्रीमती जिल्ला कंचनपुर शुक्लाफाटा न.पा. वडा न. ५ बस्ने बर्ष २६ की चन्द्रा डुम्रे.....

प्रतिवादी:

कंचनपुर जिल्ला शुक्लाफाटा न.पा. वडा न. ५ बस्ने रघुनाथ जोशीको नाति लक्ष्मी दत्त जोशीको छोरा वर्ष ३१ को नवीन कुमार जोशी
.....

इति सम्बत् २०७६ साल कार्तिक महिना २८ गते रोज ५ शुभम्